

(حصہ 2)

ایمان آفرود پشاور تیس



مخالفتِ محبت میں کیسے بدلی؟

(اور دیگر 10 مَدَنی بہاریں)

- 7 ✨ سرکارِ رسول ﷺ کا خصوصی کرم
- 9 ✨ ”چل مدینہ“ کی بارگاہِ رسالت میں مقبولیت
- 14 ✨ بارگاہِ رسالت میں ”فیضانِ سنت“ کی مقبولیت
- 16 ✨ بغداد شریف میں دعوتِ اسلامی کا اجتماع
- 21 ✨ غوثِ پاک رضی اللہ عنہ کا سلام
- 24 ✨ پیرِ کامل کی تلاش

مکتبۃ المدینہ
(دعوتِ اسلامی)
SC1286



دعوتِ اسلامی
(دعوتِ اسلامی)

www.dawateislami.net

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

مُخَالَفَتِ مَحَبَّتِ مِیسی کیسے بدلی؟

ہوسکتا ہے شیطن آپ کو یہ رسالہ (32 صفحات) مکمل پڑھنے سے روک دے مگر آپ پڑھ لیجئے ان شاء اللہ عَزَّوَجَلَّ آپ جُھوم اُٹھیں گے

دُرُودِ شَرِیْفِ كِی فَضِیْلَتِ

شیخ طریقت، امیر اہلسنت، بانی دعوتِ اسلامی، حضرت علامہ مولانا ابوبلال

محمد الیاس عطار قادری رَضَوِی ضیائی دامت بَرَکَاتُہُمُ الْعَالِیَہِ كِے بیان كِے تحریری گلدستے

”کراماتِ عثمان غنی رضی اللہ تعالیٰ عنہ“ میں منقول ہے کہ سرکارِ مدینہ منورہ،

سردارِ مگھہ مکرمہ صلی اللہ تعالیٰ علیہ والہ وسلم کا فرمانِ بَرَکَتِ نشان ہے: اے لوگو! بے

شک بروزِ قیامت اسکی دہشتوں اور حساب کتاب سے جلد نجات پانے والا شخص وہ

ہوگا جس نے تم میں سے مجھ پر دنیا کے اندر بکثرت دُرُودِ شَرِیْفِ پڑھے ہوں گے۔

(فردوسُ الاخبار ج 5 ص 375 حدیث 8210)

صَلُّوْا عَلَی الْحَبِیْبِ ! صَلَّى اللّٰهُ تَعَالٰی عَلٰی مُحَمَّدٍ

﴿1﴾ مُخَالَفَتِ مَحَبَّتِ مِیْنِ کِیْسَیْ بَدَلِیْ!

باب المدینہ (کراچی) کے ایک مدنی اسلامی بھائی^۱ کا بیان کچھ یوں ہے کہ میں ۱۴۲۶ھ بمطابق 2005ء میں دعوتِ اسلامی کے مدنی قافلے میں عاشقانِ رسول کے ساتھ اورنگی ٹاؤن (باب المدینہ) کی ایک مسجد میں پہنچا۔ اس مسجد کے خطیب صاحب کے متعلق مشہور تھا کہ یہ دعوتِ اسلامی کے سخت مخالف ہیں۔ اس لئے ہمیں تشویش تھی کہ شاید وہ مدنی قافلہ کے شرکاء کو مسجد میں قیام کی اجازت نہ دیں مگر خلاف توقع انہوں نے بڑی گرم جوشی سے ہمیں خوش آمدید کہا اور ایک ایک کو سینے سے لگایا۔ ہم جتنے دن وہاں رہے، وہ شرکاء قافلہ سے انتہائی محبت کا اظہار کرتے رہے بلکہ ایک دن کی خیر خواہی یعنی کھانے کی ترکیب اپنی جانب سے فرمائی۔ میں نے ہمت کر کے سابقہ مخالفت اور موجودہ موافقت کے بارے میں ان سے معلومات کیں تو انہوں نے جو کچھ بتایا اُس کا خلاصہ پیش خدمت ہے: ”میں غلط نہیں اور معلومات میں کمی کی وجہ سے بشمول امیر اہلسنت حضرت علامہ مولانا محمد الیاس عطا قادری دامت برکاتہم العالیہ دعوتِ اسلامی والوں سے سخت ناراض تھا۔ چنانچہ جہاں کہیں تقریر دینا

۱: دعوتِ اسلامی کے ”جامعۃ المدینہ“ سے فارغ التحصیل اسلامی بھائیوں کو مدنی کہا جاتا ہے۔

کرتا مخالفت کا موقع ہاتھ سے نہ جانے دیتا اور انکے خلاف خوب بڑھ چڑھ کر بولتا۔ ایک بار مجھے خوش قسمتی سے سفر حج اور زیارتِ مدینہ کی سعادت ملی۔ ایک اور عالم صاحب جو دعوتِ اسلامی کی مخالفت میں میرے ہم ذہن تھے، کے ہمراہ کسی کے یہاں دعوت پر پہنچا تو وہاں امیرِ اہلسنت دامت برکاتہم العالیہ بھی تشریف فرما تھے۔ واپسی پر قبلہ امیرِ اہلسنت دامت برکاتہم العالیہ عاجزی فرماتے ہوئے اُن عالم صاحب کے چپل اٹھا کر دروازے تک چھوڑنے آئے۔ اس پر میں کافی متاثر ہوا کہ ہم امیرِ اہلسنت دامت برکاتہم العالیہ کی کس قدر مخالفت کرتے ہیں مگر اس کے باوجود آپ دامت برکاتہم العالیہ ہمارے ساتھ کس قدر حُسنِ اخلاق سے پیش آئے اور بین الاقوامی شہرت رکھنے کے باوجود انتہائی عاجزی کا مظاہرہ کیا۔ چونکہ ہمارا اٹھنا بیٹھنا اُن لوگوں کے ساتھ تھا جہاں اکثر منفی انداز میں گفتگو کی جاتی تھی، اس لئے دل میں پیدا ہونے والا یہ جذبہ زیادہ دیر برقرار نہ رہ سکا اور مخالفت جاری رہی۔ بالآخر وہ دن بھی آیا کہ یہ مخالفت محبت میں تبدیل ہو گئی جس کی ایک جھلک آپ اسلامی بھائیوں (یعنی شرکاءِ مدنی قافلہ) نے بھی دیکھی، ہوا یوں کہ ایک روز رات جب میں سویا تو سوئی ہوئی قسمت انگڑائی لے کر جاگ اٹھی! اَلْحَمْدُ لِلّٰہِ عَزَّوَجَلَّ میرے خواب میں نانائے

حَسَنَیْن، ہمارے دلوں کے چین، سرورِ کونین صلی اللہ تعالیٰ علیہ والہ وسلم تشریف لے آئے۔ آپ صلی اللہ تعالیٰ علیہ والہ وسلم نے بڑی محبت اور شفقت سے کسی کو اپنے سینے سے لگا رکھا تھا۔ میں نے غور سے دیکھا تو وہ خوش نصیب امیرِ اہلسنت، حضرت علامہ مولانا ابوبال محمد الیاس عطار قادری دامت برکاتہم العالیہ تھے۔ میں بارگاہِ رسالت صلی اللہ تعالیٰ علیہ والہ وسلم میں دست بستہ عرض گزار ہوا: ”یا رسول اللہ صلی اللہ تعالیٰ علیہ والہ وسلم! کیا آپ ان سے محبت کرتے ہیں؟“ ارشاد فرمایا: ”ہاں! میں ان سے بہت محبت کرتا ہوں۔“

جب میں بیدار ہوا تو دل کی آنکھ بھی کھل چکی تھی، برسوں کی مخالفت اب مَحَبَّت میں بدل چکی تھی۔ اَلْحَمْدُ لِلّٰہِ عَزَّوَجَلَّ اب میں نجی محفلوں اور تقاریر میں امیرِ اہلسنت دامت برکاتہم العالیہ کے فضائل اور دعوتِ اسلامی کی برکتیں بتانے میں فخر محسوس کرتا ہوں، جہاں بھی سبز عمامے والے عاشقانِ رسول سے تعاون یا اُن کی خدمت کا موقع ملے، اسے اپنے لئے سعادت سمجھتا ہوں۔

اَللّٰہُمَّ عَزَّوَجَلَّ کئی امیرِ اہلسنت پر رحمت ہو اور ان کے صدقے ہماری مغفرت ہو

اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰہُ تَعَالٰی عَلَی مُحَمَّد

ایمان افروز بشارتیں

اللہ ﷻ عَزَّوَجَلَّ نے تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے بانی شیخِ طریقت، امیرِ اہلسنت، حضرت علامہ مولانا ابوبلال محمد الیاس عطا رقادوری رضوی ضیائی دامت برکاتہم العالیہ کو جس عزت و کرامت اور عظمت و رفعت سے نوازا ہے وہ کسی پر مخفی نہیں۔ آپ دامت برکاتہم العالیہ پندرھویں صدی ہجری کی وہ یگانہ روزگار ہستی ہیں جس نے دعوتِ اسلامی کے ذریعے لاکھوں مسلمانوں کی زندگی میں مدنی انقلاب برپا کر دیا۔ آپ دامت برکاتہم العالیہ نیکی کی دعوت کو ساری دنیا میں عام کرنے کا عزم رکھتے ہیں اور اپنے اس مدنی مقصد کا اظہار ان الفاظ میں کرتے ہیں: ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللّٰهُ عَزَّوَجَلَّ“ اس مدنی مقصد کو دعوتِ اسلامی کا مدنی کام کرنے والے مبلغ نے اپنا لیا ہے۔ چنانچہ دنیا بھر میں ہزاروں لاکھوں مبلغین نیکی کی دعوت کو عام کرنے میں مصروف ہیں۔ اللہ ﷻ عَزَّوَجَلَّ کا امیرِ اہلسنت دامت برکاتہم العالیہ اور دعوتِ اسلامی پر کیسا کرم ہے اس کا اندازہ ان بشارتوں سے لگایا جاسکتا ہے جو وقتاً فوقتاً بذریعہ مکتوب یا زبانی ہمیں موصول ہوتی رہتی ہیں، جن میں عموماً کچھ اس طرح کا مضمون بھی ہوتا ہے کہ اللہ ﷻ عَزَّوَجَلَّ کے فضل و کرم

سے ہمیں حُضُورِ اکرم، نُورِ مجسم صلی اللہ تعالیٰ علیہ والہ وسلم یا اُفلااں بزرگ رحمۃ اللہ تعالیٰ علیہ کی زیارت ہوئی اور انہوں نے ہمیں حکم دیا ہے کہ ”محمد ایلیاس قادری کو میرا سلام کہنا۔“ بعض اوقات اس کے ساتھ کوئی اور پیغام بھی ہوتا ہے۔ حتی الامکان خواب دیکھنے والے سے رابطہ کر کے تصدیق و مزید معلومات بھی کر لی جاتی ہیں۔ ایسی ہی 11 مَدَنی بہاریں ”ایمان افروز بشارتیں“ (حصہ 2) میں ”مخالفت محبت میں کیسے بدلی؟“ کے نام سے شائع کی جا رہی ہیں۔ جبکہ 18 مَدَنی بہاریں ”ایمان افروز بشارتیں“ (حصہ 1) میں ”سرکار صلی اللہ تعالیٰ علیہ والہ وسلم کا پیغام عطارِ دامت بَرَکاتُہُمُ الْعَالِیَہ کے نام“ سے شائع کی جا چکی ہیں، اس رسالے میں خوابوں کے بارے میں وسوسوں کا علاج بھی قرآن و حدیث کی روشنی میں پیش کیا گیا ہے، جسے وہیں ملاحظہ کیا جاسکتا ہے۔

اللہ تعالیٰ ہمیں ”اپنی اور ساری دنیا کے لوگوں کی اصلاح کی کوشش“ کے مقدّس جذبے کے تحت مَدَنی انعامات پر عمل اور مَدَنی قافلوں کا مسافر بننے رہنے کی توفیق عطا فرمائے اور دعوتِ اسلامی کی تمام مجالس بشمول مجلسِ الْمَدِیْنَةِ الْعِلْمِیَہ کو دن پچیسویں رات چھبیسویں ترقی عطا فرمائے۔ امین بجاہ النَّبِیِّ الْأَمِیْن صلی اللہ تعالیٰ علیہ والہ وسلم

شعبہ امیرِ اہلسنت (مدظلہ العالی) مجلسِ الْمَدِیْنَةِ الْعِلْمِیَہ ﴿دعوتِ اسلامی﴾

۱۷ شوال المکرم ۱۴۳۰ھ، 7 اکتوبر 2009ء

﴿2﴾ سرکارِ مدینہ صلی اللہ تعالیٰ علیہ وآلہ وسلم کا خصوصی کرم

باب الاسلام (سندھ) کے شہر گھارو ضلع ٹھٹھہ کے اسلامی بھائی کے

حالیہ (یعنی قسمیہ) بیان کا خلاصہ ہے: ۲۳ جمادی الاولیٰ ۱۴۲۲ھ، 13 اگست

2001ء بروز پیر شریف بعد نمازِ عشاء جامع مسجد بلال (گھارو) میں باب المدینہ

(کراچی) کینٹ کے علاقے سے آئے ہوئے مدنی قافلے کے شرکاء اسلامی بھائیوں

نے اجتماعِ ذکر و نعت کا انعقاد کیا۔ جس میں مجھے بیان کرنے کا حکم ملا، چنانچہ میں حسب

حکم حاضر ہو گیا۔ دورانِ بیان میں نے شرکائے اجتماع کو عاشقانِ رسول کے ساتھ

دعوتِ اسلامی کے مدنی قافلے میں سفر کرنے کی ترغیب دلائی تو تقریباً 11 اسلامی

بھائیوں نے ہاتھ اٹھا کر نیت کی۔ اَلْحَمْدُ لِلّٰہِ عَزَّوَجَلَّ اُسی وقت میں نے دیکھا کہ

شرکائے اجتماع پر آسمان سے نور کی برسات ہونے لگی، دیکھتے ہی دیکھتے ایک نورانی

تخت نمودار ہوا جس پر نور کے پیکر، دو جہاں کے تاجور، حبیبِ داور صلی اللہ تعالیٰ علیہ وآلہ وسلم

تشریف فرما تھے۔ میں نے آپ صلی اللہ تعالیٰ علیہ وآلہ وسلم کے مبارک جلووں کی تاب نہ

لاتے ہوئے نگاہیں جھکا لیں، میرا جی چاہا کہ سرکارِ صلی اللہ تعالیٰ علیہ وآلہ وسلم کی آمد کے

بارے میں سب کو بتادوں مگر بیٹھے بیٹھے مصطفےٰ صلی اللہ تعالیٰ علیہ والہ وسلم میری طرف متوجہ ہوئے اور مجھ گنہگار کے سر پر اپنا دست مبارک رکھ کر ایسا کرنے سے منع فرما دیا۔ میرے سر میں درد تھا جو دستِ مصطفےٰ صلی اللہ تعالیٰ علیہ والہ وسلم کی برکت سے فوراً دور ہو گیا۔ پھر سر کا رِمدینہ صلی اللہ تعالیٰ علیہ والہ وسلم کے بیٹھے بیٹھے بول میرے کانوں میں رس گھولنے لگے جن کے بعض الفاظ کچھ یوں تھے: ”میں دعوتِ اسلامی کے مدنی ماحول سے بہت خوش ہوں، جب کوئی فرض کی ادائیگی میں سستی کرتا یا سنتیں ترک کرتا ہے تو مجھے بہت دکھ ہوتا ہے اور میری آنکھوں سے آنسو بہنے لگتے ہیں، اگر تم مجھ سے محبت کرتے ہو تو نماز روزے کی پابندی کے ساتھ ساتھ سنتیں اپنالو اور اخلاص کے ساتھ مدنی کام کے ذریعے دین کی خدمت کرتے رہو، ناراضی دُور کر کے محبت کے چراغ روشن کرو، ایسا کوئی کام نہ کرو جس سے دین کے کام کا نقصان ہو۔“ پھر ارشاد فرمایا: ”محمد الیاس قادری کو میرا اسلام کہنا۔“

صَلُّوا عَلَيَّ الْحَبِيبِ ! صَلَّى اللَّهُ تَعَالَى عَلَيَّ مُحَمَّدٍ

﴿3﴾ ”چل مدینہ“ کی بارگاہِ رسالت صلی اللہ تعالیٰ علیہ والہ وسلم میں مقبولیت

حیدرآباد باب الاسلام (سندھ عطاری) کے ایک سپد زادے کی جانب

سے امیرِ اہلسنت دامت بَرَکاتُہُمُ الْعَالِیَہ کی بارگاہ میں پہنچنے والی ایک تحریر کالت لباب پیش

خدمت ہے: ”ایک عرصے سے ”چل مدینہ“ لکھی تڑپ ہے گزشتہ سال اپنے والدِ

گرامی کے ذریعے بھی سفارش کروائی مگر کام نہ بنا، پھر حج کا موسم بہا رہا ہے اور حج

کے فارم بھرے جا رہے ہیں۔ اس بار دل مطمئن ہے کہ آپ کو مجھے چل مدینہ کرنا ہی

پڑیگا۔ پہلے یہ عرض کر دوں کہ مجھے معلوم ہے کہ جو جان بوجھ کر پیارے آقا صلی اللہ تعالیٰ

علیہ والہ وسلم پر جھوٹ باندھے وہ اپنا ٹھکانا جہنم میں بنا لے، تو خدا عَزَّ وَجَلَّ کی قسم! چند روز

قبل مجھ گنہگار پر کرم ہو گیا میں حیران ہوں کہ مجھ پر اتنا بڑا کرم! جی ہاں ایک رات

میں نے سرکارِ مدینہ صلی اللہ تعالیٰ علیہ والہ وسلم کی بارگاہ میں کچھ اس طرح استغاثہ پیش کیا:

”یا رسول اللہ صلی اللہ تعالیٰ علیہ والہ وسلم اس سال مجھے حضرت صاحب (یعنی امیرِ اہلسنت

دامت بَرَکاتُہُمُ الْعَالِیَہ) کے ساتھ بلوائیے۔“ اور غم سے نڈھال ہو کر سویا تو میری قسمت

مدینہ

لے: شیخ طریقت، امیرِ اہلسنت حضرت علامہ مولانا محمد الیاس عطار قادری رَضَوِی دامت بَرَکاتُہُمُ الْعَالِیَہ

کے ساتھ سفر حج و زیارتِ مدینہ کرنا دعوتِ اسلامی کے مَدَنی ماحول میں ”چل مدینہ“ کہلاتا ہے۔

انگڑائی لے کر جاگ اٹھی، کیا دیکھتا ہوں، نور کے پیکر، دو جہاں کے تاجور صلی اللہ تعالیٰ علیہ والہ وسلم جلوہ فرما ہیں۔ آپ صلی اللہ تعالیٰ علیہ والہ وسلم کے لب ہائے مبارکہ کو جنبش ہوئی، رحمت کے پھول جھڑنے لگے، الفاظ کچھ یوں ترتیب پائے: ”میں محمد رسول اللہ (صلی اللہ تعالیٰ علیہ والہ وسلم) ہوں، الیاس قادری سے کہنا کہ وہ تم کو ”چل مدینہ“ کر دیں۔“

حضرت صاحب! کیا اب مجھے ”چل مدینہ“ کا انکار فرمائیں گے؟ ہمیں دُنیوی دولت سے کافی نوازا گیا ہے اور دعوتِ اسلامی کے مدنی ماحول کی برکت سے میں یہ بھی جانتا ہوں کہ مالدار ہونا کوئی شرف کی بات نہیں اور یہ بھی معلوم ہے کہ آپ بڑی بڑی رقموں کو ٹھکرا دیتے ہیں پھر بھی ڈرتے ڈرتے عرض کرنے کی ہمت کرتا ہوں، کیا آپ مجھے اپنے سفرِ مدینہ کا خرچ اٹھانے کی سعادت بخشیں گے؟

کیا نذر کروں جاناں کیا چیز ہماری ہے

یہ دل بھی تمہارا ہے یہ جاں بھی تمہاری ہے

برائے کرم! اس سال مدینے لے چلئے۔ میری درخواست کا جواب اسی

پرچہ کے نیچے تحریر کر کے بھیج دیں گے تو کرم ہوگا۔

امیر اہلسنت دامت برکاتہم العالیہ نے اُس تحریر کے نیچے لکھا: مَعْرَ ز
 شہزادے! حکمِ محبوبِ ذوالجلال صلی اللہ تعالیٰ علیہ وآلہ وسلم میں دم مارنے کی مجال نہیں۔
 یقیناً یہ تو میری خوش بختیوں کی معراج ہے کہ صاحبِ لولاک صلی اللہ تعالیٰ علیہ وآلہ وسلم
 اپنے شہزادے کو ”چل مدینہ“ کرنے کا حکم فرما رہے ہیں۔ میری قسمت تو اس بات
 پر بھی وجد کر رہی ہے کہ دعوتِ اسلامی کا پُر کیف نعرہ ”چل مدینہ“ دربارِ رسول
 صلی اللہ تعالیٰ علیہ وآلہ وسلم میں بھی مقبول ہے۔

المدینہ چل مدینہ جھوم کر
 جب پکارا دل کو راحت مل گئی

پیارے پیارے شہزادے! میرے سفرِ مدینہ کے اخراجات کی پیش
 کش کا شکریہ، معذرت خواہ ہوں کہ آپ کی رقم قبول نہیں کر سکوں گا۔ اے
 کاش! یہ سیدوں کا کتنا آپ کے اخراجات برداشت کرنے کا مُتَحَمِّل ہوتا۔
 کاش! ہوتا میں سگ سیدوں کا بن کے دربان پہرہ بھی دیتا
 رَبِّ نے بھیجا ہے انساں بنا کر تو سلام میرا رو رو کے کہنا
 صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

﴿4﴾ بارگاہِ رسالت میں حاضری

باب المدینہ (کراچی) کے علاقے ملیر ہاٹ کے ایک ذمہ دار اسلامی بھائی کا بیان کچھ یوں ہے: ”29 رمضان المبارک 1428ھ کی بات ہے، عالمی مدنی مرکز فیضانِ مدینہ باب المدینہ کراچی میں اجتماعی اعتکاف کے پُر کیف مناظر تھے اور نمازِ فجر کے بعد معتکفین اسلامی بھائی شیخ طریقت امیر اہلسنت دامت برکاتہم العالیہ کے دیدار کی برکتیں لوٹ رہے تھے، میں بھی اُن میں شامل تھا۔ اعتکاف کے جدول کے مطابق شجرہ عالیہ قادریہ رضویہ عطار یہ پڑھا جانے لگا تو میں پہلی صف میں آ کر بیٹھ گیا۔ سب اسلامی بھائی مل کر بلند آواز سے شجرہ عالیہ قادریہ رضویہ کے منظوم دعائیہ اشعار پڑھ رہے تھے۔ یکا یک مجھ پر غنودگی طاری ہو گئی، سر کی آنکھیں کیا بند ہوئیں میرے دل کی آنکھیں کھل گئیں۔ میں نے دیکھا کہ بشمول امیر اہلسنت دامت برکاتہم العالیہ شجرہ شریف پڑھنے والے تمام اسلامی بھائی سنہری جالیوں کے روبرو حاضر ہیں۔ شجرہ عالیہ کے دعائیہ اشعار پڑھے جا رہے تھے اور ہمارے بیٹھے بیٹھے آقا صلی اللہ تعالیٰ علیہ والہ وسلم اپنے عشاق کو شربت دیدار پلا رہے تھے۔

صَلُّوْا عَلَی الْحَبِیْبِ ! صَلَّى اللّٰهُ تَعَالٰی عَلٰی مُحَمَّد

﴿5﴾ سنتوں کی تاکید کا پیغام

ایک سید زادے کا حلفیہ بیان ہے کہ اَلْحَمْدُ لِلّٰہِ عَزَّوَجَلَّ مجھے خواب میں سرکارِ مدینہ، راحتِ قلب و سینہ صلی اللہ تعالیٰ علیہ وآلہ وسلم کی زیارت نصیب ہوئی تو نبی مکرم، نورِ مجسم صلی اللہ تعالیٰ علیہ وآلہ وسلم نے مجھے کچھ اس طرح کا حکم ارشاد فرمایا: ”محمد الیاس قادری کو میرا سلام کہنا اور یہ بھی کہنا کہ وہ اپنے مریدوں کو سنتوں کی تاکید کرتے رہیں۔“

سُبْحٰنَ اللّٰہِ عَزَّوَجَلَّ! ایسا لگتا ہے کہ اَللّٰہُ عَزَّوَجَلَّ اور اس کے پیارے محبوب صلی اللہ تعالیٰ علیہ وآلہ وسلم کو شیخِ طریقت، امیرِ اہلسنت وامت بَرکاتُہُمُ الْعَالِیَہ کی سنتوں کے سلسلے میں مخلصانہ خدمات پسند آگئی ہیں۔

سُنَّتیں عام کریں دین کا ہم کام کریں

نیک ہو جائیں مسلمان مدینے والے

اَللّٰہُ عَزَّوَجَلَّ کی امیرِ اہلسنت پر رَحْمَتِ ہو اور ان کے صدقہ ہماری مَغْفِرَتِ ہو

اٰمِیْن بِجَاہِ النَّبِیِّ الْاَمِیْن صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

﴿6﴾ بارگاہ رسالت میں فیضانِ سنت کی مقبولیت

ایک بزرگ کا بیان ہے خُدا عَزَّوَجَلَّ کی قسم! میں نے یہ ایمان افروز خواب دیکھا ہے کہ سرکارِ مدینہ، راحتِ قلب و سینہ صلی اللہ تعالیٰ علیہ والہ وسلم سامنے سے اپنے دَسْتِ مُبَارَک میں ایک کتاب لئے تشریف لارہے ہیں، دائیں طرف حضورِ عَوْثِ اعْظَمِ علیہ رَحْمَةُ الْاَکْرَمِ ہیں اور بائیں طرف اعلیٰ حضرت امام احمد رضا خان علیہ رَحْمَةُ

مدینہ

ا: احادیث و روایات اور فقہی مسائل کے حوالہ جات کی تخریج اور ترتیب جدید کے ساتھ تقریباً 1548 صفحات پر مشتمل بین الاقوامی شہرت یافتہ کتاب ”فیضانِ سنت“ کی جلد اول منظر عام پر آچکی ہے جو کہ چار ابواب (1) ”فیضانِ بسم اللہ“ (2) ”آدابِ طعام“ (3) ”پیٹ کا قفلِ مدینہ“ (4) ”فیضانِ رمضان“ پر مبنی ہے۔ یہ سب سے زیادہ پڑھی جانے والی ”سنتوں بھری کتاب“ ہے جسے پڑھ/سن کر اب تک لاکھوں مردوزن راہِ راست پر گامزن ہو چکے ہیں، دُنیا بھر میں گھپت پوری کرنے کے لئے تقریباً سارا ہی سال اس کی چھپائی جاری رہتی ہے۔ مکتبۃ المدینہ کی کسی بھی شاخ سے ہدیہ حاصل کیجئے۔ اس کتاب اور مکتبۃ المدینہ کے شائع کردہ دیگر کتب و رسائل کو دعوتِ اسلامی کی ویب سائٹ www.dawateislami.net سے ڈاؤن لوڈ بھی کر سکتے ہیں اور پرنٹ آؤٹ بھی کیا جاسکتا ہے۔

المنان ہیں۔ اعلیٰ حضرت رحمۃ اللہ تعالیٰ علیہ نے حضور صلی اللہ تعالیٰ علیہ وآلہ وسلم کی خدمت میں عرض کی: یا رسول اللہ صلی اللہ تعالیٰ علیہ وآلہ وسلم یہ کون سی کتاب ہے؟ حضور صلی اللہ تعالیٰ علیہ وآلہ وسلم نے کتاب دکھاتے ہوئے فرمایا: ”یہ فیضانِ سنت“ ہے اور یہ محمد الیاس قادری کی طرف سے میری امت کے لئے تحفہ ہے۔“ اَلْحَمْدُ لِلّٰہِ عَزَّوَجَلَّ

حضورِ اکرم صلی اللہ تعالیٰ علیہ وآلہ وسلم کے دستِ مبارک میں جو کتاب تھی اُس پر ”فیضانِ سنت“ لکھا ہوا صاف پڑھا جا رہا تھا۔

اللہ عَزَّوَجَلَّ کی امیرِ اہلسنت پر رحمت ہو اور ان کے صدقہ ہماری مغفرت ہو

اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰہُ تَعَالٰی عَلَی مُحَمَّد

﴿7﴾ ”مدینے کی دھول“ کی برکت

باب الاسلام (سندھ) حیدرآباد کی ایک اسلامی بہن کا حلیہ بیان ہے کہ ایک بار میں کچھ پریشان تھی۔ ظہر کی نماز ادا کرنے کے بعد امیرِ اہلسنت دامت برکاتہم العالیہ کی نعتوں کی کتاب ”مدینے کی دھول“ اٹھائی اور ایک عاشقِ رسول کا سوز و گداز میں ڈوبا ہوا کلام پڑھنے لگی۔ میری آنکھوں میں آنسو جاری تھے۔ دل ہی دل

میں استغاثہ پیش کر رہی تھی کہ یا رسول اللہ صلی اللہ تعالیٰ علیہ وآلہ وسلم اب آپ ہی مجھ پر کرم فرمائیں اور میری مشکل آسان کریں۔ روتے روتے میری آنکھ لگ گئی۔ میری تقدیر کا ستارہ چمک اُٹھا۔ میں نے اپنے آپ کو ایک جنگل میں پایا جہاں میرے پیارے آقا، مدینے والے مصطفیٰ صلی اللہ تعالیٰ علیہ وآلہ وسلم تشریف فرما تھے۔ آپ صلی اللہ تعالیٰ علیہ وآلہ وسلم نے مجھے دلاسا دیا۔ پھر میری آنکھ کھل گئی۔

دُکھ درد کے ماروں کو غم یاد نہیں رہتے
جب سامنے آنکھوں کے غمخوار نظر آئے

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

﴿8﴾ بَغْدَادِ شَرِيفِ مِیں دَعْوَتِ اِسْلَامِی کا اِجْتِمَاع

ضلع رحیم یار خان (پنجاب پاکستان) کے ایک عالم صاحب کی حلیفہ تحریر کا لُبُّ لُبَاب ہے کہ میں دَعْوَتِ اِسْلَامِی کے مَدَنی ماحول کو پسند کرتا تھا مگر ذہن میں چند وسوسے تھے جنہیں میں دُور کرنا چاہتا تھا مگر تشفی نہیں ہو رہی تھی مثلاً:

﴿1﴾ دَعْوَتِ اِسْلَامِی کے مبلغین ”فیضانِ سُنَّت“ سے ہی کیوں دَرَس دیتے ہیں؟

﴿۲﴾ امیرِ اہلسنت وامت بزرگائیم العالیہ کا ”اجتماعی بیعت“ کرانا سمجھ میں نہیں آتا تھا۔

﴿۳﴾ امیرِ اہلسنت وامت بزرگائیم العالیہ کی موجودگی میں بیعت کا اعلان و

ترغیب کیوں دی جاتی ہے؟

﴿۴﴾ امامہ شریف ”سبز رنگ“ کا ہی کیوں؟

اَلْحَمْدُ لِلّٰہِ عَزَّوَجَلَّ مجھے ایک ایمان افروز خواب کے ذریعے ان کے

جوابات مل گئے، تحدیثِ نعمت کے طور پر وہ ”خواب“ تحریر کر رہا ہوں۔ چنانچہ ایک

رات جب میں سویا تو یہ خواب دیکھا کہ ایک بس کھڑی ہے جس میں سبز عمامے

والے سوار ہیں۔ ایک با عمامہ اسلامی بھائی نے مجھے بغداد شریف میں ہونے

والے تبلیغِ قرآن و سنت کی عالمگیر غیر سیاسی تحریک دعوتِ اسلامی کے سنتوں

بھرے اجتماع کی دعوت پیش کی۔ میں اُن کی دعوت پر لبیک کہتا ہوا بس میں

سوار ہو گیا۔ دیکھتے ہی دیکھتے بغداد شریف آ گیا اور ہم سب غوثِ پاک رضی اللہ

تعالیٰ عنہ کے مزار پر انوار کے سامنے جا پہنچے۔ قریب ہی ایک وسیع میدان میں بہت

بڑا اجتماع جاری تھا۔ ہر طرف سبز عماموں کی بہارتھی۔ میں بھی اجتماع گاہ میں

جا کر بیٹھ گیا۔ میں نے دیکھا کہ روضہ پاک کے ساتھ ”تین منبر“ رکھے ہیں۔

ایک پر غوثِ پاک رضی اللہ تعالیٰ عنہ جلوہ فرما ہیں اور دوسرے پر امیرِ اہلسنت

دامت بَرَکاتُہُمُ الْعَالِیَہ اور ان کے برابر والے منبر پر جو شخصیت جلوہ فرماتیں میں انہیں

پہچان نہ سکا۔ حیرت انگیز طور پر میری تشفی کا سامان یوں ہوا کہ تینوں بزرگوں کے

سروں پر سبز عمامہ شریف کا تاج سجا ہوا تھا اور غوثِ پاک رضی اللہ تعالیٰ عنہ کے

دستِ مبارک میں فیضانِ سنت تھی اور آپ رضی اللہ تعالیٰ عنہ بیان فرما رہے

تھے، انداز بالکل سادہ اور عام فہم تھا۔ بیان کے اختتام پر اجتماعی بیعت کیلئے

غوثِ پاک رضی اللہ تعالیٰ عنہ کی موجودگی میں ترغیبِ پرہیزی اعلان ہوا۔ پھر حضور

غوثِ پاک رضی اللہ تعالیٰ عنہ نے ایک ”سنہری رسی“ پھینکی جو حدِ نگاہ تک

جا پہنچی، اُس رسی کو امیرِ اہلسنت دامت بَرَکاتُہُمُ الْعَالِیَہ، تمام شرکاء اجتماع اور میں نے

بھی تھام رکھا تھا۔ جن الفاظ کے ساتھ امیرِ اہلسنت دامت بَرَکاتُہُمُ الْعَالِیَہ بیعت

کے کلمات ادا فرماتے ہیں کم و بیش انہی الفاظ کے ساتھ غوثِ پاک رضی اللہ تعالیٰ

نے بیعت کروائی، جب میری آنکھ کھلی اس وقت اذانِ فجر ہو رہی تھی۔

اَلْحَمْدُ لِلّٰهِ عَزَّوَجَلَّ میرے تمام وسوسوں کی کاٹ ہو گئی اور اس مبارک خواب کے ذریعے مجھے درسِ فیضانِ سنت، امیرِ اہلسنت دامت برکاتہم العالیہ کی موجودگی میں بیعت کا اعلان، اجتماعی بیعت اور سبز عمائمے کے متعلق وسوسوں کا جواب مل گیا۔

مریدوں کو خطرہ نہیں بخر غم سے
کہ بیڑے کے ہیں ناخدا غوثِ اعظم

پُرَاسَرَارِ مُحْسِنِ

انہی عالم صاحب کا کچھ یوں بیان ہے کہ خواب دیکھنے کے بعد میں امیرِ اہلسنت دامت برکاتہم العالیہ کا مُعْتَقِد ہو چکا تھا اور بے قرار تھا کہ کسی طرح آپ دامت برکاتہم العالیہ سے ملاقات کر سکوں۔ بالآخر انتظار کی گھڑیاں ختم ہونا شروع ہوئیں۔ ہوا یوں کہ یہ اعلان میرے کانوں میں پڑا کہ **اِنْ شَاءَ اللّٰهُ عَزَّوَجَلَّ ۱۰ صَفَرُ الْمُظَفَّرِ ۱۴۲۷ھ، 11 مارچ 2006ء** کو امیرِ اہلسنت دامت برکاتہم العالیہ باب المدینہ میں عام ملاقات کریں گے یہ سن کر میں جھوم اٹھا! ضلع رحیم یار خان سے سفر

کر کے عالمی مدنی مرکز فیضانِ مدینہ باب المدینہ کراچی جا پہنچا۔ امیرِ اہلسنت دامت برکاتہم العالیہ سے عام ملاقات کے دن چونکہ عوام کا ایک ازدحام ہوتا ہے، لہذا ملاقات کے لئے ”ٹوکُن“ تقسیم کیے جاتے ہیں۔ ہمارا قافلہ پہنچ تو گیا مگر ملاقاتیوں کی بھیڑ بھاڑ کے باعث ہمارے شہر کے کسی بھی اسلامی بھائی کو ”ٹوکُن“ نہ مل سکا، میں بڑا دل برداشتہ ہوا کہ اَللّٰہُمَّ عَزَّوَجَلَّ کے ولی سے ملاقات کی سعادت نہ مل سکی۔ خیر میں نے دل کو تسلی دی کہ ان کی زیارت بھی عین سعادت ہے۔ میں ایسی جگہ جا بیٹھا جہاں سے باآسانی امیرِ اہلسنت دامت برکاتہم العالیہ کی زیارت کر سکتا تھا۔ میں نے سر جھکائے آنکھیں بند کئے امیرِ اہلسنت دامت برکاتہم العالیہ کی بارگاہ میں استغاثہ کیا: ”حضور! ملاقات کی تمنا لئے حاضر ہوا ہوں مگر کوئی سبب نظر نہیں آ رہا، کرم فرمادیتے اور کوئی ایسا ذریعہ بنا دیتے کہ آپ سے ملاقات کا شرف حاصل ہو جائے۔“ ابھی میں استغاثہ پیش کر ہی رہا تھا کہ اچانک کسی نے میرے کندھے پر ہاتھ رکھا، میں نے پلٹ کر دیکھا تو سامنے ایک نوجوان عاشقِ رسول سر پر سبز عمامہ سجائے مسکرا رہے تھے۔ انہوں نے سلام کیا اور پوچھا: ”آپ کو ملاقات کا ٹوکُن نہیں ملا!“ میں نے جواب دیا: ”نہیں۔“ اس پر

انہوں نے میرے ہاتھ میں ٹوکن تھمایا اور مُسکراتے ہوئے پُر اَسرار انداز میں لَوٹ گئے۔ میں اپنے اس ”پُر اَسرار محسن“ کا شکریہ بھی ادا نہ کر سکا۔ اَلْحَمْدُ لِلّٰہِ عَزَّوَجَلَّ یوں میں نے رات کم و بیش 3:00 بجے امیرِ اہلسنت دامت بَرَکاتُہُمُ الْعَالِیَہ سے ملاقات کی سعادت حاصل کی۔

کیوں کر نہ میرے کام بنیں غیب سے حسن
بندہ بھی ہوں تو کتنے بڑے کارساز کا

اَللّٰہُ عَزَّوَجَلَّ کی امیرِ اہلسنت پر رحمت ہو اور ان کے صدقہ ہماری مغفرت ہو

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

﴿9﴾ غوثِ پاک رضی اللہ تعالیٰ عنہ کا سلام

حیدرآباد (باب الاسلام سندھ) کے علاقہ دادن شاہ کے مقیم اسلامی بھائی کے

حلفیہ (یعنی قسمیہ) بیان کا خلاصہ ہے کہ ”غالباً یہ 1991ء کی بات ہے ایک رات جب

میں سویا تو خواب میں ایک نورانی چہرے والے بزرگ جنہوں نے سبز عمامہ شریف کا

تاج سجا رکھا تھا، فرما رہے ہیں: الیاس قادری کو میرا سلام کہنا اور پیغام دینا کہ اپنے

مریدین (اور متعلقین) سے کہیں کہ وہ اچھی طرح قفلِ مدینہ لگائیں۔“ میں امیرِ اہلسنت و اہل کلمۃ العالیہ تک یہ پیغام نہ پہنچا سکا۔

بیٹھے بیٹھے اسلامی بھائیو! چند روز بعد یہی اسلامی بھائی عاشقانِ رسول کے ہمراہ دعوتِ اسلامی کے مدنی قافلے میں سفر پر روانہ ہوئے۔ شرکاء میں ایک ڈاکٹر صاحب بھی تھے جو آج کل اسلام آباد میں نیوروسرجن ہیں انہوں نے حلفیہ بیان دیا کہ مسجد میں دورانِ درس مجھ سمیت تمام شرکائے قافلہ نے عین بیداری کے عالم میں دیکھا کہ اچانک قریب رکھی ہوئی چادر اڑی اور سامنے دروازے کے قریب جا کر بچھ گئی۔ تمام شرکاء حیرت زدہ تھے کہ یکا یک وہ اسلامی بھائی جنہیں خواب میں امیرِ اہلسنت و اہل کلمۃ العالیہ کو سلام و پیام پہنچانے کا حکم ملا تھا، روتے ہوئے باادب انداز میں اٹھے اور جو چادر اڑ کر بچھی تھی اس کے قریب دوڑاؤ بیٹھ کر رونا شروع کر دیا۔ کافی دیر ان کی یہ ہی کیفیت رہی، افاقہ ہونے پر پوچھا گیا تو بتایا کہ میں نے چادر پر انہی سبز عمامے والے بڑرگ کو تشریف فرما دیکھا جو خواب میں تشریف لائے تھے۔ اور امیرِ اہلسنت و اہل کلمۃ العالیہ کے لئے پیغام

دیا تھا۔ انہوں نے فرمایا کہ ”تم نے ابھی تک میرا پیغام الیاس قادری کو نہیں پہنچایا، میں شیخ عبدالقادر جیلانی (رضی اللہ تعالیٰ عنہ) ہوں، الیاس قادری کو میرا سلام کہنا اور کہنا کہ اپنے مریدین (اور متعلقین) سے کہیں کہ وہ سختی کے ساتھ قفلِ مدینہ لگائیں۔“

اللہ! ہمیں کر دے عطا قفلِ مدینہ
ہر ایک مسلمان لے لگا قفلِ مدینہ

اللہ! عزوجل کی امیرِ اہلسنت پر رحمت ہو اور ان کے صدقہ ہماری مغفرت ہو

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! ”قفلِ مدینہ“ دعوتِ اسلامی کے مدنی ماحول میں

بولی جانے والی ایک اصطلاح ہے جو کہ مختلف اعضاء کے لئے بولی جاتی ہے مثلاً: زبان

کا قفلِ مدینہ، آنکھوں کا قفلِ مدینہ، پیٹ کا قفلِ مدینہ وغیرہ اور جب مطلقاً ”قفلِ

مدینہ“ کہا جائے تو اس سے زبان کا قفلِ مدینہ مراد ہوتا ہے۔ زبان کا قفلِ مدینہ لگانے

کا مطلب اپنی زبان کو ناجائز بلکہ فضول گوئی سے بھی بچانا ہے۔ تفصیلی معلومات کے لئے امیر اہلسنت دامت برکاتہم العالیہ کا رسالہ ”قفیلِ مدینہ“ (مطبوعہ مکتبۃ المدینہ) پڑھئے۔

صَلُّوْا عَلٰی الْحَبِیْبِ ! صَلَّى اللّٰهُ تَعَالٰی عَلٰی مُحَمَّدٍ

﴿10﴾ پیر کامل کی تلاش

مکتہ المکرمہ (عرب شریف) کے علاقے حیلِ معانیہ کے مقیم اسلامی بھائی کے بیان کا خلاصہ ہے کہ ہمارا خاندان کم وبیش 80 سال سے عرب شریف میں مقیم ہے۔ میری والدہ کی طرح میری پیدائش بھی مکتہ مکرمہ ذَاذَهَا اللّٰهُ شَرَفًا وَتَعْظِيْمًا میں ہوئی۔ آج (یعنی بیان دینے کے وقت) سے تقریباً 12 سال پہلے تک میں ایک لا اُبابی نوجوان تھا۔ ایک دن کسی نے میرا ذہن بنایا کہ دُنیا و آخرت کی ڈھیروں بھلائیاں پانے کے لئے کسی جامع شرائط پیر سے مرید ہونا بھی ضروری ہے۔ میں نے پیر کامل کی تلاش شروع کی مگر 11 سال گزر گئے میں کسی سے مطمئن نہیں ہو پایا۔ بارہویں سال ایک رات میں سویا تو کیا دیکھتا ہوں کہ ایک اونچے تخت پر نورانی بزرگ جلوہ فرما ہیں جن کے سر پر سبز عمامہ شریف کا تاج سجا ہوا

ہے۔ انہوں نے مجھے میرا نام لے کر اپنے قریب بلا یا اور بیعت کروا کے اپنا مرید بنا لیا۔ جب میری آنکھ کھلی تو میں نے اپنی قلبی کیفیت کو بدلا ہوا پایا۔ ایک عرصے بعد میں نے نماز ادا کی اور اَلْحَمْدُ لِلّٰہِ عَزَّوَجَلَّ اس کے بعد سے پانچ وقت نماز کی پابندی شروع کر دی۔ میرا دل گناہوں سے وحشت کھانے لگا اور میں تائب ہو کر نیکوں کے راستے پر چل پڑا۔ مجھے سبز عمامے والے پیر و مرشد بہت یاد آتے مگر میں نے انہیں صرف خواب میں دیکھا تھا، کہاں تلاش کرتا!

کچھ عرصے بعد مرکز الاولیاء (لاہور، پاکستان) جانا ہوا تو وہاں سبز عمامے والے کثیر اسلامی بھائیوں کو دیکھا، سبز عمامے سے محبت کی وجہ سے ان کے قریب ہو گیا اور جب تک وہاں رہا، ان کی صحبت کی برکتیں لوٹتا رہا۔ دعوتِ اسلامی کے سنتوں بھرے اجتماعات میں شرکت کی ترکیب بھی رہی۔ اس دوران پتا چلا کہ دعوتِ اسلامی کے بانی، شیخ طریقت امیر اہلسنت دامت برکاتہم العالیہ حج پر جا رہے ہیں اور اس مرتبہ ”چل مدینہ“ (یعنی امیر اہلسنت دامت برکاتہم العالیہ کے ساتھ سفر کرنے والے خوش نصیب اسلامی بھائیوں) کا قافلہ مرکز الاولیاء لاہور سے روانہ ہوگا جسے جلوس کی

صورت میں ایئر پورٹ لے جایا جائے گا۔ میں بھی جلوس میں پہنچ گیا کہ اتنی مشہور شخصیت کی زیارت کرنی چاہئے۔ خدا عَزَّوَجَلَّ کی قسم! جونہی میں نے امیر اہلسنت دامت بَرَکَاتُہُمُ الْعَالِیَہ کے چہرہ مبارک کو دیکھا تو اپنے آنسو نہ روک سکا کہ یہ تو میرے وہی پیر و مرشد ہیں جنہوں نے مجھے خواب میں مرید بنایا تھا۔ شدید رش اور حفاظتی انتظامات کی وجہ سے میں آپ دامت بَرَکَاتُہُمُ الْعَالِیَہ کے قریب جا کر ملاقات نہ کر سکا۔ بہر حال میں امیر اہلسنت دامت بَرَکَاتُہُمُ الْعَالِیَہ سے ملاقات کی حسرت دل میں لئے دوبارہ عرب شریف لوٹ آیا۔ یہاں آ کر مجھے وسوسوں نے گھیر لیا کہ جس مرشد سے ملاقات مشکل ہو اس کے بجائے کسی اور پیر سے مرید ہونا چاہئے۔ اس رات جب میں سویا تو خواب میں امیر اہلسنت دامت بَرَکَاتُہُمُ الْعَالِیَہ کے دادا مُرشد اعلیٰ حضرت، امام اہلسنت، مولینا شاہ امام احمد رضا خان علیہ رَحْمَةُ الرَّحْمٰن تشریف لے آئے۔ ان کے چہرے پر ناگواری کے اثرات ظاہر تھے۔ جلال میں ارشاد فرمایا: ”لاؤ! ہمارے وظائف واپس کر دو۔“ میں نے مودبانہ عرض کی: ”حضور کس لئے!“ فرمایا: ”غلطی کرتے ہو، پھر پوچھتے ہو کیا ہوا؟“ میں سمجھ گیا کہ اعلیٰ حضرت

رحمۃ اللہ تعالیٰ علیہ امیر اہلسنت وامت برکاتہم العالیہ کے متعلق وسوسے کا شکار ہونے پر مجھے تنبیہ فرما رہے ہیں۔ میں نے رو کر معافی مانگی۔ تو آپ رحمۃ اللہ تعالیٰ علیہ نے فرمایا: سرکارِ صلی اللہ تعالیٰ علیہ والہ وسلم کی بارگاہ میں حاضر ہو کر اللہ تعالیٰ سے توبہ کرو۔ میں بیدار ہو کر بارگاہ رسالت صلی اللہ تعالیٰ علیہ والہ وسلم میں حاضر ہوا اور رو کر توبہ کی۔

کم و بیش چار دن بعد اعلیٰ حضرت رحمۃ اللہ تعالیٰ علیہ نے دوبارہ خواب میں کرم فرمایا۔ اس مرتبہ آپ رحمۃ اللہ تعالیٰ علیہ کے چہرے پر خوشی کے آثار تھے، محبت سے میرا ہاتھ تھاما اور فرمایا: ”میرا عکس کراچی میں ہے۔“ میں جان گیا کہ یہ امیر اہلسنت وامت برکاتہم العالیہ کے لئے فرما رہے ہیں۔ پھر فرمایا: ”تمہیں جو بھی الیاس سے ملا ہے، سمجھو وہ مجھ سے ملا ہے۔“ میں نے عرض کی: ”میں اپنے امیر اہلسنت وامت برکاتہم

عالیہ سے ملاقات کا خواستگار ہوں۔“ اس پر فرمایا: ”اِنْ شَاءَ اللّٰهُ عَزَّوَجَلَّ تمہاری ضرور ملاقات ہوگی، جب ملاقات ہو تو میرا سلام الیاس کو کہنا۔“

اَلْحَمْدُ لِلّٰهِ عَزَّوَجَلَّ 17 ربیع النور شریف 1430ھ بروز پیر شریف اعلیٰ حضرت رحمۃ اللہ تعالیٰ علیہ کے فرمان کے مطابق مجھے امیر اہلسنت وامت برکاتہم العالیہ کی بارگاہ میں

سحری کی سعادت حاصل ہوئی اور ملاقات کا شرف بھی ملا تو میں نے آپ دامت برکاتہم العالیہ کو اعلیٰ حضرت رحمۃ اللہ تعالیٰ علیہ کا سلام بھی پہنچا دیا۔

اللَّهُمَّ عَزَّ وَجَلَّ كِي اميرِ اهلِ سنتِ پَر رَحْمَتِ هُو اور ان كے صدقہ ہماري مَغْفِرَتِ هُو

اٰمِيْنَ بِجَاہِ النَّبِيِّ الْاَمِيْنَ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ

صَلُّوْا عَلٰى الْحَبِيْبِ ! صَلَّى اللّٰهُ تَعَالٰى عَلٰى مُحَمَّد

﴿11﴾ دیدارِ اعلیٰ حضرت کی بدولت دعوتِ اسلامی

کے مدنی ماحول سے وابستہ ہو گیا

دعوتِ اسلامی کے عالمی مدنی مرکز فیضانِ مدینہ میں ہونے والے دس

روزہ سنتوں بھرے اجتماعی اعتکاف میں شریک ایک اسلامی بھائی نے کچھ یوں تحریر

دی کہ ایک رات میں سویا تو میری قسمت انگڑائی لے کر جاگ اٹھی ،

الْحَمْدُ لِلّٰهِ عَزَّ وَجَلَّ میں نے خواب میں امامِ اہلسنت ، مُجِدِّ دِيْنِ وِ مِلَّتِ ، عَالِمِ

شَرِيْعَتِ ، پیر طریقت ، حضرت علامہ مولانا الحاج الحافظ القاری شاہ امام احمد رضا

خان علیہ رحمۃ الرحمن کا دیدار کیا۔ میں نے دیکھا کہ آپ رحمۃ اللہ تعالیٰ علیہ نماز پڑھا رہے

ہیں اور آپ کے پیچھے وجیہ چہروں والے کچھ لوگ نماز ادا کر رہے ہیں جن کے

سروں پر سبز سبز عمامے اور بدن پر سنت کے مطابق سفید لباس تھے۔ پھر میری آنکھ کھل گئی۔ جب معلومات کیں تو پتا چلا کہ سبز سبز عمامہ دعوتِ اسلامی والے سجاتے ہیں اور ان کے امیر، شیخِ طریقت امیرِ اہلسنت حضرت علامہ مولانا ابوبلال محمد الیاس عطار قادری دامت برکاتہم العالیہ ہیں۔ پھر مجھے امیرِ اہلسنت دامت برکاتہم العالیہ کا رسالہ ”تذکرہ امام احمد رضا“ پڑھنے کا موقع ملا۔ دل تو پہلے ہی مطمئن تھا، امیرِ اہلسنت دامت برکاتہم العالیہ کی اعلیٰ حضرت عَلَیْہِ رَحْمَةُ رَبِّ الْعَوْت سے والہانہ محبت دیکھ کر میں اور بھی متاثر ہوا اور امیرِ اہلسنت دامت برکاتہم العالیہ کے ہاتھوں بیعت ہو کر عطاری بن گیا۔ اب اَلْحَمْدُ لِلّٰہِ عَزَّوَجَلَّ میں دعوتِ اسلامی کے اجتماعی اعتکاف میں شریک ہونے کی سعادت پارہا ہوں اور میں سبز سبز عمامہ سجانے اور سنت کے مطابق ایک مٹھی داڑھی شریف سجانے کی بھی نیت کرتا ہوں۔

اَللّٰہُمَّ عَزَّوَجَلَّ کی اعلیٰ حضرت اور امیرِ اہلسنت پر رحمت ہو اور ان کے صدقہ

ہماری مغفرت ہو۔ اٰمِیْن بِجَاہِ النَّبِیِّ الْاَمِیْن صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب ! صَلَّى اللّٰہُ تَعَالٰی عَلٰی مُحَمَّد

آپ بھی مدنی ماحول سے وابستہ ہو جائیے

خر بوزہ کو دیکھ کر خر بوزہ رنگ پکڑتا ہے، تل کو گلاب کے پھول میں رکھ دو تو اُس کی صحبت میں رہ کر گلابی ہو جاتا ہے۔ اسی طرح تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو کر عاشقانِ رسول کی صحبت میں رہنے والا اللہ اور اس کے رسول ﷺ و ﷺ و علیہ و آلہ وسلم کی مہربانی سے بے وقعت پتھر بھی انمول ہیرا بن جاتا، خوب جگمگاتا اور ایسی شان سے پیکِ اجل کو لَبَّیک کہتا ہے کہ دیکھنے سننے والا اس پر رشک کرتا اور ایسی ہی موت کی آرزو کرنے لگتا ہے۔ آپ بھی تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو جائیے۔ اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع میں شرکت اور راہِ خدا ﷺ میں سفر کرنے والے عاشقانِ رسول کے مدنی قافلوں میں سفر کیجئے اور شیخِ طریقت امیرِ اہلسنت و امامت برکاتہم العالیہ کے عطا کردہ مدنی انعامات پر عمل کیجئے، **إِنْ شَاءَ اللَّهُ عَزَّ وَجَلَّ** آپ کو دونوں جہاں کی ڈھیروں بھلائیاں نصیب ہوں گی۔

مقبول جہاں بھر میں ہو دعوتِ اسلامی

صدقہ تجھے اے ربِّ غفار مدینے کا

مدنی مشورہ

اَلْحَمْدُ لِلّٰهِ عَزَّوَجَلَّ شیخ طریقت امیرِ اہلسنت حضرت علامہ مولانا ابوبلال محمد الیاس عطار قادری رَضَوِی دَامَتْ بَرَکَاتُہُمُ الْعَالِیَہُ دُورِ حَاضِرِکِ وَہِ یَگَازَہُ رُوزِ گَارِہِ سِتِّی ہیں کہ جن سے شرفِ بیعت کی بَرَکَت سے لاکھوں مسلمان گناہوں بھری زندگی سے تائب ہو کر اللہ رَحْمٰنِ عَزَّوَجَلَّ کے احکام اور اُس کے پیارے حبیبِ لیبِ صلی اللہ تعالیٰ علیہ والہ وسلم کی سُنّتوں کے مطابق پُرسکون زندگی بسر کر رہے ہیں۔ خیر خواہی مسلم کے مُقَدِّسِ جَذِبہ کے تحت ہمارا مدنی مشورہ ہے کہ اگر آپ ابھی تک کسی جامع شرائط پیر صاحب سے بیعت نہیں ہوئے تو شیخ طریقت امیرِ اہلسنت دامت برکاتہم العالیہ کے فُیُوض و بَرَکَات سے مُسْتَفِید ہونے کے لئے ان سے بیعت ہو جائیے۔ اِنْ شَاءَ اللّٰهُ عَزَّوَجَلَّ دُنِیَا وَآخِرَت میں کامیابی و سرخروئی نصیب ہوگی۔

مرید بننے کا طریقہ

اگر آپ مرید بننا چاہتے ہیں، تو اپنا اور جن کو مرید یا طالب بنوانا چاہتے ہیں ان کا نام نیچے ترتیب وار مع ولدیت و عمر لکھ کر عالمی مدنی مرکز فیضانِ مدینہ محلہ سوداگران پرانی سبزی منڈی باب المدینہ (کراچی) ”مکتب مجلس مکتوبات و تعویذات عطاریہ“ کے پتے پر روانہ فرمادیں، تو ان شاء اللہ عَزَّوَجَلَّ انہیں بھی سلسلہ قادریہ رضویہ عطاریہ میں داخل کر لیا جائے گا۔ (پتا انگریزی کے کیپٹل حرف میں لکھیں)

E.Mail : Attar@dawateislami.net

۱۔ نام و پتہ بال پین سے اور بالکل صاف لکھیں، غیر مشہور نام یا الفاظ پر لازماً اعراب لگائیں۔ اگر تمام ناموں کیلئے ایک ہی پتہ کافی ہو تو دوسرا پتہ لکھنے کی حاجت نہیں۔ ۲۔ ایڈریس میں حرم یا سرپرست کا نام ضرور لکھیں۔ ۳۔ الگ الگ مکتوبات منگوانے کیلئے جو ابی الفانے ساتھ ضرور ارسال فرمائیں۔

نمبر بشار	نام	مرد / عورت	بن / بنت	باپ کا نام	عمر	کامل ایڈریس

مدنی مشورہ: اس فارم کو محفوظ کر لیں اور اس کی مزید کاپیاں کروالیں۔



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
آثَابًا لِمَنْ قَامَ بِذَلِكَ مِنَ الْقَائِلِينَ آمِينَ بِسْمِ اللَّهِ الرَّحْمَنِ الرَّحِيمِ

إِنْ شَاءَ اللَّهُ عَزَّوَجَلَّ

ایمان افروز بشارتیں (حصہ 3)

چمکتی آنکھوں والے بزرگ

(اور دیگر مدنی بہاریں)

عنقریب پیش کیا جائے گا۔

مکتبہ المدینہ کی شاخیں

- کراچی: شہید سید، کھارو روڈ۔ فون: 021-32203311
- لاہور: واسطو پار مارکیٹ، گنج بخش روڈ۔ فون: 042-37311679
- سردار آباد (فیصل آباد): امین پور بازار۔ فون: 041-2632625
- کشمیر: چوک شیواں سہرچہ۔ فون: 058274-37212
- حیدرآباد: فیضان مدینہ آف فندی ٹاؤن۔ فون: 022-2620122
- ملتان: نزدیکی والی مسجد، اندرون بوہڑ گٹ۔ فون: 061-4511192
- اٹک: روڈ بانٹالاش، ٹی بی سید محمد تحصیل نوشل ہل۔ فون: 044-2550767
- راولپنڈی: فضل داد پاز کھلی چوک، آقبال روڈ۔ فون: 051-5553765
- پشاور: فیضان مدینہ گلبرگ نمبر 9، انور سٹریٹ، صہبہ۔
- خان پور: ڈرائی چوک، نہر کانا روڈ۔ فون: 068-5571686
- نواب شاہ: پیکرا بازار، نزد MCB۔ فون: 244-4362145
- سکس: فیضان مدینہ بی اے ج روڈ۔ فون: 071-5619195
- گوجرانوالہ: فیضان مدینہ شوہرہ موڈ، گوجرانوالہ۔ فون: 055-4225653
- سرگودھا: نیا مارکیٹ، بانٹالاش جامعہ سہریہ ماہلی شاہ۔ فون: 048-6007128

مکتبہ المدینہ فیضان مدینہ محلہ سوداگر خان پرائیویٹ سبزی منڈی باب المدینہ (کراچی)

فون: 4125858 / 4921389-93 / 4126999 فیکس:

Email: maktaba@dawateislami.net \ www.dawateislami.net

www.dawateislami.net